

“ నక్షత్రప్రపంచము యొక్క రహస్యము ”

ఈ రోజు బాప్ దాదా అందరినీ మెరుస్తూ ఉన్న నక్షత్రాల రూపములో చూస్తూ ఉన్నారు. అన్ని నక్షత్రాలు మెరుస్తాయి కాని మెరుపులో కూడా నంబరు ఉంటుంది. నక్షత్రాల ప్రపంచము అనగా మీ ప్రపంచాన్ని చూశారా? నక్షత్రాల ప్రపంచము గురించి ఆటలు ఆడుతారు కానీ అది ఏ నక్షత్రాల ప్రపంచము, అది ఎవరి మహిమ(గాయనము)? ఈ రహస్యము మీ అందరికీ తెలుసా? ప్రతి నక్షత్రము తమ-తమ ప్రభావము చూపిస్తున్నది. నక్షత్రాల ఆధారము పై జాతకమును, భవిష్యత్తును చెప్తారు. చైతన్య రూపములో జ్ఞాన నక్షత్రాలైన మీరే మొత్తం కల్పములో ప్రతి ఆత్మ జాతకానికి ఆధారమూర్తులు, జ్ఞాన నక్షత్రాల శ్రేష్ఠ జన్మ మరియు వర్తమాన జన్మ ఆధారము పై ప్రాలభ జన్మ అనగా పూజ్య పదవి యొక్క జన్మ మరియు పూజ్యుల ఆధారముతో పూజారి జన్మ ఇలా 84 జన్మల కథ ఆధారముగానే ఇతర ధర్మాత్మల జన్మ పత్రము ఆధారపడి ఉంది. మీ జాతకములో జన్మ పత్రిలో వారి జన్మపత్రి నిర్ణయించబడి ఉంది. హీరో హీరోయిన్ పాత్రధారులైన మీ ఆధారముతోనే మొత్తం డ్రామా రచింపబడి ఉంది.

ఆత్మలైన మీ పూజారి స్థితి ఆరంభం కావడమే ఇతర ఆత్మల ధర్మ స్థాపన అవ్వడం. పూర్వజ ఆత్మలైన మీ ఆధారంగానే ఈ చిన్న - చిన్న వంశాలు, వర్గాలు వెలువడ్డాయి. అందువలన స్మృతి చిహ్న రూపంలో కూడా హద్దు నక్షత్రాల ఆధారంతోనే భవిష్య దర్శులుగా అవుతారు. ఎందుకంటే ఈ సమయములో చైతన్య నక్షత్రాలైన త్రికాలదర్శులు. ప్రతి ఆత్మ భవిష్యత్తు తయారుచేయడానికి నిమిత్తమయ్యారు. ముక్తిగానీ, జీవన్ముక్తి గాని ఇవ్వండి. కాని జీవన్ముక్తి ద్వారాలు తెరవడానికి జ్ఞాన సూర్యుడైన తండ్రితో పాటు, జ్ఞాన నక్షత్రాలు కూడా నిమిత్తమవుతారు. అందువలన మీ స్మృతి చిహ్నముగా జడ నక్షత్రాలు కూడా భవిష్యదర్శులుగా అయ్యాయి. అనగా భవిష్యత్తు చూపించడానికి నిమిత్తంగా అయ్యాయి. ఈ జడ స్మృతి చిహ్నమైన హద్దు నక్షత్రాలను చూచి మీ నక్షత్ర స్వరూపం స్మృతిలోకి వస్తుందా? నక్షత్రాలలో కూడా వేరు వేరుగా వేగాలను చూపిస్తారు. చక్రం తిరిగే వేగం కొందరిది వేగంగా, కొందరిది నెమ్మదిగా చూపిస్తారు. కొన్ని నక్షత్రాలు సంఘటిత రూపంలో, కొన్ని నక్షత్రాలు కొంచెం దూర-దూరంగా చూపిస్తారు. కొన్ని మాటి మాటికి స్థానం మార్చుకుంటాయి. మరికొన్ని తోక నక్షత్రాలుగా ఉంటాయి. అన్ని రకాల చైతన్య నక్షత్రాల స్థితి, పురుషార్థ వేగము అచంచలము మరియు అలజడి రూపంలో సంఘటితంగా ఉన్న సేవాధారుల లేక సర్వుల స్నేహి, సహాయోగీ స్వరూపానికి శ్రేష్ఠ గుణాలు మరియు కర్తవ్య స్వరూపానికి స్మృతి చిహ్న రూపంలో చూపించారు.

నక్షత్రాలకు చంద్రునితో సంబంధం చూపించారు. కొన్ని చంద్రునికి సమీపంగా, కొన్ని దూరంగా ఉంటాయి. జ్ఞాన సూర్యుని సంతానమైనప్పటికీ, చంద్రుని జతలో సంబంధం ఉన్నట్లు ఎందుకు తయారైంది? దీనికి కూడా రహస్యం ఉన్నది. చంద్రుడు అనగా పెద్ద తల్లి అయిన బ్రహ్మను అంటారు. జ్ఞాన సూర్యునితో సర్వ శక్తుల జ్ఞాన ప్రకాశాన్ని తప్పకుండా తీసుకుంటారు. కానీ డ్రామాలో పాత్రను అభినయించడంలో సాకార రూపంలో తోడుగా ఆదిపిత బ్రహ్మ మరియు బ్రహ్మణులది. జ్ఞాన సూర్యుడు ఈ చక్రానికి అతీతంగా

ఉంటారు. అందువలన అనేక జన్మల నుండి భిన్న - భిన్న నామ-రూపాలతో చంద్రుడు మరియు జ్ఞాన నక్షత్రాలకు సంబంధముంది. నేను ఎటువంటి సితారను అని మిమ్ములను మీరే ప్రశ్నించుకోండి. సంఘటిత రూపంలో సర్వుల స్నేహి మరియు సదా సహాయోగిగా అయ్యే స్థితి ఉంటుందా? లేక సంఘటనలో స్వభావం, సంస్కారం, స్థితి మార్చేసుకుంటారా అనగా స్థానము మార్చుకుంటారా? సదా మెరుస్తూ విశ్వాన్ని ప్రకాశింపజేసే నక్షత్రాలా? లేక స్వయంనకు స్వయానికి కూడా జ్ఞానం ప్రకాశాన్ని మరియు యోగ శక్తిని ఇచ్చుకోలేకపోతున్నారా? ఇతర ఆత్మల లైట్ మరియు మైట్ ఆధారంతో నిలిచి ఉన్నారా? సదా స్వయాన్ని త్రికాలదర్శి స్థితిలో స్థితులై ఉన్నారా? ఇలాగే తమను తాము చెకింగ్ చేసుకోండి. మూడు రకాల నక్షత్రాలున్నారని వినిపించాను కదా. ఒకరు సదా అదృష్ట సితారలు. రెండవవారు సదా సఫలతా నక్షత్రాలు, మూడవవారు ఆశా నక్షత్రాలు. ముగ్గురిలో నేను ఎవరు అని ప్రశ్నించుకోండి. నేను ఎవరు? అని తమకు తామే తెలుసుకుంటున్నారు కదా! ప్రశ్నను సమాధానపరుచుకున్నారు కదా! స్వయానికి స్వయమే నిర్ణయించుకోండి. అర్థమయిందా! మంచిది. ఈ రోజు మురళీ నడిపించడానికి రాలేదు. కలుసుకోవడానికి వచ్చాను. ఈ మిలనము కల్వ-కల్వము నిశ్చితమైంది. ఈ మిలనపు స్మృతి చిహ్నమే అనేక స్థానాలలో అనేక రూపాలతో మేళా జరుపుకుంటారు.

సదా తండ్రితో మిలనము జరుపుకునేవారు సంకల్పం, మాట మరియు కర్మలో సఫలతా నక్షత్రాలు, సదా తండ్రికి తోడుగా తయారుచేసుకునే సమీప నక్షత్రాలు, ప్రతి సంకల్పముతో విశ్వానికి లైట్ - మైట్ను ఇచ్చేవారు, సదా మెరుస్తూ ఉన్న నక్షత్రాలకు బాప్దాదా యొక్క ప్రియ స్మృతులు మరియు నమస్తే.

పార్టీలతో - 1. సదా స్వయాన్ని ప్రతి కర్మ చేస్తూ తనువుకు, ధనానికి, ప్రవృత్తికి కూడా నిమిత్తమని భావిస్తూ నడుస్తున్నారా? ట్రస్టీ విశేషత ఏమిటి? ఒక్క శబ్దంలో చెప్తే ట్రస్టీ అనగా నష్టమోహ(నిర్దోహులు). ట్రస్టీకి ఎవరిలోనూ మోహం ఉండదు. ఎందుకు? ఎందుకంటే 'నాది' అనేది లేదు. 'నాది' అనేది ఉంటే మోహముంటుంది. ఏవైతే ప్రవృత్తి కొరకు సాధనాలు లభించాయో లేక సేవ కొరకు దేనికి సంబంధముంటుందో అందులో నాది అనేది ఉండరాదు. కానీ బాప్దాదా ఇచ్చిన తాకట్టు పెట్టబడినది అని భావించి సేవ చేయడం లేక సాధనాలను కార్యంలో వినియోగిస్తున్నట్లయితే సహజంగానే ట్రస్టీలుగా అవుతారు. ట్రస్టీ అనగా నాది అనేది సమాప్తి. బాబా-బాబా అను పదమే నోటి నుండి రావాలి. ఇలాంటి స్థితి ఉందా? లేక ఏ సాధనాలను కార్యంలో వినియోగిస్తారో వాటిలో నాది అనే భావముందా? నాది అనేది ఉంటే దేహ భావము వస్తుంది. ఒకవేళ శరీరానికి కూడా ట్రస్టీ అయినట్లయితే దేహ భావము ఉండదు. జన్మ తీసుకున్నప్పటి నుండి మొదట ప్రతిజ్ఞ ఏమి చేశారు? నాది ఏదైతే ఉందో అదంతా తండ్రిదే. మరణీయంగా అయిపోయారు కదా? మరి నాది అనేది ఎక్కడి నుండి వచ్చింది? ఇచ్చిన వస్తువు ఎప్పుడూ తిరిగి తీసుకోరు. కావున సదా ఆత్మాభిమానిగా కావడము అనగా నష్టమోహులుగా అయ్యే సహజ సాధనము ఏది? నేను ట్రస్టీని. కల్వ క్రితము స్మృతి చిహ్నములో కూడా అర్జునుడికి ఏదైతే స్మృతి చిహ్నం చూపించారో, దానిలో

అర్జునుడికి కష్టం ఎప్పుడు అనిపించింది? నాది అనేది వచ్చినప్పుడు. నాది అనేది సమాప్తి అయితే నవ్వుమోహ అనగా స్మృతి స్వరూపంగా అయ్యాడు. నా పతి, నా పత్ని, నా ఇల్లు, నా పిల్లలు - నా దుకాణం, నా ఆఫీసు - ఈ నాది - నీది సహజాన్ని కష్టం చేస్తుంది. సహజ మార్గానికి సాధనం - నవ్వుమోహ అనగా ట్రస్టీ. ఈ స్మృతితో స్వయం మరియు సర్వులను సహజ యోగులుగా చేయండి. అర్థమయిందా?

1. వెదైటీ స్థానాల నుండి వస్తూ ఈ సమయములో అందరూ మధుబన్ నివాసులుగా ఉన్నారా? ఈ సమయము తమను గుజరాతీ, పంజాబీ, యూ.పి నివాసులుగా భావించడం లేదు కదా? సదా తమను పరంధామ నివాసి లేక పాత్రను అభినయించడానికి మధుబన్ నివాసిగా భావిస్తే నశా లేక సంతోషం ఉంటుంది. మధుబన్ లో ఎంత కష్టంగా ఉన్నా ఇక్కడ ఉండటానికి ఇష్టపడతారు. ఇంటిలో మెత్తటి డన్ లప్ పరుపులు ఉండవచ్చు అయినప్పటికీ ఇక్కడ మంచిగా అనిపిస్తుంది. ఎందుకంటే మధుబన్ నివాసిగా అయినట్లయితే సహజంగానే స్వతహాగా నిరంతర యోగిగా అవుతారు. మధుబన్ మహిమ కూడా ఉంది. మధుబన్ మురళీ చాలా ప్రసిద్ధి చెందినవి. అందువలన మధువన్ రావడానికి అందరూ ఇష్టపడతారు. కనుక సదా తమను మధుబన్ నివాసిగా భావించి నడవండి. సహజ యోగీ స్థితి ఉంటుంది. మధుబన్ జ్ఞాపకం వచ్చినట్లయితే స్థితి సదా సంతోషంగా ఉంటుంది. మధుబన్ జ్ఞాపకం వస్తే వ్యర్థ సంకల్పాలు సమాప్తమై సమర్థ సంకల్పాల అనుభవం వచ్చుట వలన సమర్థమైపోతారు. ఇంటికి వెళ్లడం లేదు సేవాస్థానానికి వెళ్తున్నారు. ఇంటికి వెళ్లినా తండ్రి మరియు చదువు, సేవ గుర్తుంటే సంతోషము మరియు నష్టం ఉంటాయి. సదా తండ్రిని తోడుగా చేసుకొనువారు సదా అటలమైన నష్టం, ఖుషీలో ఉంటారు. సదా తండ్రి మరియు సేవ ఇదే స్మృతిలో ఉంటే సమర్థంగా ఉంటారు. స్థితి సదా స్థిరంగా ఉంటుంది. మంచిది.

ఎప్పుడు ఏ విధమైన పేపర్ వచ్చినా భయపడకండి. ప్రశ్నార్థకంలోకి రావద్దు. ఇది ఎందుకు వచ్చింది? అని ఆలోచించడంలోనే సమయము వృథా చేయకండి. ప్రశ్నార్థకం సమాప్తి మరియు ఫుల్ స్టాప్. అప్పుడే క్లాసు మారిపోతారు. అనగా పేపర్ లో పాసవుతారు. ఫుల్ స్టాప్ పెట్టేవారు ఫుల్ పాసవుతారు. ఎందుకంటే ఫుల్ స్టాప్ అంటేనే బిందు స్థితి. చూస్తున్నా చూడకండి. వింటూ కూడా వినకండి. తండ్రి వినిపించిన దానిని వినండి. తండ్రి ఏదైతే ఇచ్చారో దానిని చూడండి. ఈ అభ్యాసంతో ఫుల్ పాసవుతారు. పేపర్ లో పాస్ కావడానికి గుర్తు - ముందుకు వెళ్లడం అనగా వృద్ధి కళను అనుభవము చేస్తారు. అతీంద్రియ సుఖం యొక్క ఊయలలో ఊగుతూ ఉంటారు. సర్వ ప్రాప్తుల అనుభవం స్వతహాగానే అవుతూ ఉంటుంది. మంచిది.

2. అందరూ సంతృప్తమణులే కదా. మణి సదా మస్తకము మధ్యలో ప్రకాశిస్తూ ఉంటుంది. కిరీటములో సుందరమైన మణులుంటాయి. కనుక ఎవరైతే సంతృప్తమణులుగా ఉంటారో వారు సదా తండ్రి మస్తకములో ఉంటారు అనగా తండ్రి స్మృతిలో ఉంటారు. తండ్రి కూడా వారిని గుర్తు చేసుకుంటారు. పిల్లలు తండ్రిని స్మృతి చేస్తే తండ్రి కూడా రిటర్న్ ఇస్తారు. సదా తండ్రి స్మృతిలో ఉండువారు ప్రతి పరిస్థితిలో సంతృప్తముగా ఉంటారు. పరిస్థితులు అసంతోషకరముగా ఉండినా, దుఃఖ ఘటనలు జరిగినా సదా సంతోషంగా ఉంటారు. దుఃఖ పరిస్థితులలో సుఖ స్థితి ఏకరసంగా ఉండాలి. జ్ఞాన శక్తి ఆధారముగా

పర్వతమంత పరిస్థితి అయినా ఆవ గింజ వలె అనుభవమవుతుంది. అనగా ఎంత పెద్ద పరిస్థితి అయినా లెక్కలోకి రాదు. ఎందుకనగా కొత్తదేమీ కాదు. ఇటువంటి స్థితి ఉందా? ఏమి జరిగినా కొత్తదేమీ కాదు. ఇటువంటి వారికే మహావీరులని అంటారు.

3. స్వయాన్ని పదమాపదమ్ భాగ్యశాలురుగా భావిస్తున్నారా? ప్రతి అడుగులో పదమాల సంపాదన జమ అవుతూ ఉంది. ఇలా లెక్కలేనన్ని పదమాల యజమానినని అనుభవము చేస్తున్నారా? సృష్టి అంతటిలో ఇటువంటి శ్రేష్ఠ భాగ్యమును తయారుచేసుకొను వారు కోటికొక్కరే కదా. కోట్లలో కొంతమంది, ఆ కొంతమందిలో కూడా కొంతమంది అను గాయనము ఆత్మలైన మీదే కదా. ఎందుకంటే సాధారణ రూపములో వచ్చిన తండ్రిని, తండ్రి కర్తవ్యమును తెలుసుకున్నారు. ఇది కోట్లలో కొంతమంది పాత్ర తెలుసుకున్నారు, అంగీకరించారు, పొందుకున్నారు. విశ్వమాలికులే తమవారిగా అయినప్పుడు విశ్వము మీదైపోయింది కదా. ఎలాగైతే బీజము మీ చేతిలో ఉంటే వృక్షము మీ చేతిలో ఉన్నట్లే కదా. ఎవరినైతే వెతుకుతూ ఉండినారో వారిని పొందుకున్నారు. ఇంట్లో కూర్చుని ఉంటే భగవంతుడు లభించాడంటే ఎంత సంతోషంగా ఉండాలి. భగవంతుడే నన్ను తమవారిగా చేసుకున్నాడనే ఖుషీలో ఉంటే కనులు ఎక్కడా చిక్కుకోవు. ఎదురుగా కనిపిస్తున్నా, దృష్టి అటువైపు వెళ్లదు. తండ్రి లభించారంటే అన్నీ లభించాయి. ఇదే అన్నిటికంటే గొప్ప సంతోషము. ఈ సంతోషములో మనసుతో నాట్యము చేస్తూ ఉండండి. దీనికంటే గొప్ప సంతోషమేమైనా ఉందా? అందువలన అతీంద్రియ సుఖమును గురించి అడగాలంటే గోప - గోపికలతో అడగండి అను గాయనముంది.

4. సదా స్వయంను గొప్ప భాగ్యశాలురుగా భావిస్తున్నారా? మొత్తం విశ్వములో అందరికంటే గొప్ప భాగ్యము అనగా అదృష్టము మనదే అను నిశ్చయముందా? మా వంటి భాగ్యశాలురు మరెవ్వరూ ఉండరు. తండ్రి స్వయముగా వచ్చి తమవారిగా చేసుకున్నారు. ఈ భాగ్యమును సదా వర్ణిస్తూ సదా సంతోషముగా నాట్యము చేస్తూ ఉండండి. వారి అదృష్టమెలా ఉంటుంది? ఇప్పటికిప్పుడు సుఖము, ఇప్పటికిప్పుడు దుఃఖముంటుంది. కాని మీది అవినాశి భాగ్యము. సదా ఇలా ఆనంద స్వరూపులుగా ఉండు భాగ్యశాలురు, స్వప్నములో కూడా అనుకోనిది ప్రాప్తి అయ్యింది. తండ్రి లభించారంటే సర్వస్వమూ లభించింది. ఈ ఖుషీలో ఉంటే సదా సమర్థ స్వరూపులుగా ఉంటారు.

5. అందరికంటే శ్రేష్ఠమైనది బ్రాహ్మణ జీవనము గాయనము చేయబడింది. బ్రాహ్మణుల పేరు కూడా శ్రేష్ఠమే. స్థితి కూడా శ్రేష్ఠమే, బ్రాహ్మణుల మహిమ ఎలాగైతే శ్రేష్ఠమైనదో అలా స్వయంను సత్యమైన బ్రాహ్మణులు అనగా శ్రేష్ఠ స్థితిలో ఉన్నామని అనుభవము చేస్తున్నారా? అత్యంత ఉన్నతమైన తండ్రి మరియు ఉన్నతాతి ఉన్నతమైన మీరు. తండ్రి మరియు మీరు - ఇరువురు శ్రేష్ఠమైనవారే - ఈ స్మృతిలో ఉంటే కర్తలు, సంకల్పాలు స్వతహాగా ఉన్నతంగా ఉంటాయి. యోగాగ్ని ద్వారా పాత ఖాతాలను భస్మము చేయండి. అగ్ని ఎంత తీవ్రముగా ఉండాలంటే వృద్ధమునకు నామ రూపాలు కూడా సమాప్తమైపోవాలి. సంగమ యుగములో పాత ఖాతాను సమాప్తము చేసుకొని కొత్తది ప్రారంభించాలి. పాత ఖాతా కూడా అలాగే కొనసాగుతూ ఉంటే, ఏదైతే ఖుషీ ప్రాప్తించాలో అది ప్రాప్తించదు. ఇప్పటికిప్పుడు బలహీనులుగా, ఇప్పటికిప్పుడు సమర్థులుగా ఉంటారు. తండ్రి సదా సమర్థులైనందున పిల్లలు కూడా సదా సమర్థంగా అవ్వాలి.

6. ఈ సమయములో రెండు కార్యాలు జత-జతలో జరుగుతున్నాయి. ఒకవైపు వెనుకటి లెక్కాచారమును చుక్క చేసుకుంటున్నారు. రెండవ వైపు వర్తమానములో మరియు భవిష్యత్తు కొరకు జమ చేసుకుంటున్నారు. ఒకటి లక్ష రెట్లు జమ అయ్యే సమయమిదే. అందువలన ప్రతి సమయము జమ అవుతూ ఉందా అని సదా అటెన్షన్ ఇవ్వండి. చుక్క అయ్యే సమయములో కూడా జమ చేసుకోవచ్చు. ఎందుకనగా చుక్క చేసుకొను సాధనము - పృథి. పృథి ద్వారా జమ కూడా అవుతుంది, చుక్క కూడా అవుతుంది. అలాగని చుక్క చేసుకొనుటలోనే సమయము గడిచిపోయింది. ట్రస్టీగా ఉండి చుక్క చేసుకున్నా జమ అవుతుంది. విధి పూర్వకముగా కార్తము చేయుట వలన చుక్క అగుటతో పాటు జమ కూడా అవుతుంది.

వరదానము:- “నిమిత్త భావము, నిర్మాన భావముతో సేవ చేయు శ్రేష్ఠ

సఫలతా మూర్తీ భవ ”

సేవాధారి అనగా సదా తండ్రి సమానము నిమిత్తమై నిరహంకారిగా ఉండవారు. నిరహంకారతే శ్రేష్ఠ సఫలతకు సాధనము. ఏ సేవలోనైనా సఫలతను ప్రాప్తి చేసుకొనుటకు నవ్రతా భావము, నిమిత్త భావమును ధరించండి. దీని ద్వారా సేవలో సదా ఆనందము అనుభవము చేస్తారు. సేవలో ఎప్పుడూ అలసట రాదు. ఏ సేవ లభించినా, ఈ రెండు విశేషతల ద్వారా సఫలతను పొందుకుంటూ సఫలతా స్వరూపులైపోతారు.

స్లోగన్:- “సెకండులో విదేహిగా అయ్యే అభ్యాసముంటే సూర్య వంశములోకి వచ్చేస్తారు ”

